

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀದೇವರಾಜಗುರುಭಿರನುಗೃಹೀತಾ  
|| ಪೂರ್ವದಿನಚರ್ಯಾ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಪೂರ್ವದಿನಚರ್ಯಾ ||

ಸೌಮ್ಯಜಾಮಾತ್ರಯೋಗೀಂದ್ರಚರಣಾಂಬುಜಷಟ್ ಪದಂ |  
ದೇವರಾಜಗುರುಂ ವಂದೇ ದಿವ್ಯಜ್ಞಾನಪ್ರದಂ ಶುಭಂ ||

ಅಂಕೇ ಕವೇರಕನ್ಯಾಯಾಸ್ತುಂಗೇ ಭುವನಮಂಗಲೇ |  
ರಂಗೇ ಧಾಮ್ನಿ ಸುಖಾಸೀನಂ ವಂದೇ ವರವರಂ ಮುನಿಂ || ೧ ||

ಮಯಿ ಪ್ರವಿಶತಿ ಶ್ರೀಮನ್ಮಂದಿರಂ ರಂಗಶಾಯಿನಃ |  
ಪತ್ಯುಃ ಪದಾಂಬುಜಂ ದ್ರಷ್ಟುಮಾಯಾಂತಮವಿದೂರತಃ || ೨ ||

ಸುಧಾನಿಧಿಮಿವ ಸ್ವೈರಸ್ವೀಕೃತೋದಗ್ರವಿಗ್ರಹಂ |  
ಪ್ರಸನ್ನಾರ್ಕ ಪ್ರತೀಕಾಶ ಪ್ರಕಾಶ ಪರಿವೇಷ್ಟಿತಂ || ೩ ||

ಪಾರ್ಶ್ವತಃ ಪಾಣಿಪದ್ಮಾಭ್ಯಾಂ ಪರಿಗೃಹ್ಯ ಭವತ್ಪ್ರಿಯೌ |  
ವಿನ್ಯಸ್ಯಂತಂ ಶನೈರಂಘ್ರಿ ಮೃದುಲೌ ಮೇದಿನೀತಲೇ || ೪ ||

ಆಮ್ಲಾನ ಕೋಮಲಾಕಾರಂ ಆತಾಮ್ರವಿಮಲಾಂಬರಂ |  
ಆಪೀನವಿಪುಲೋರಸ್ಯಂ ಆಜಾನುಭುಜಭೂಷಣಂ || ೫ ||

ಮೃಣಾಲತಂತುಸಂತಾನ ಸಂಸ್ಥಾನಧವಲತ್ವಿಷಾ |  
ಶೋಭಿತಂ ಯಜ್ಞಸ್ಥೂತ್ರೇಣ ನಾಭಿಬಿಂಬಸನಾಭಿನಾ || ೬ ||

ಅಂಭೋಜಬೀಜಮಾಲಾಭಿರಭಿಜಾತಭುಜಾಂತರಂ |  
ಊರ್ಧ್ವಪುಂಡ್ರೈರುಪಶ್ಚಿಷ್ಟಮುಚಿತಸ್ಥಾನಲಕ್ಷಣೈಃ || ೭ ||

ಕಾಶ್ಮೀರಕೇಸರಸ್ತೋಮಕಡಾರಸ್ನಿಗ್ಧರೋಚಿಷಾ |  
ಕೌಶೇಯೇನ ಸಮಿಂಧಾನಂ ಸ್ಕಂಧಮೂಲಾವಲಂಬಿನಾ || ೮ ||

ಮಂತ್ರರತ್ನಾನುಸಂಧಾನ ಸಂತತಸ್ಫುರಿತಾಧರಂ |  
ತದರ್ಥತತ್ತ್ವನಿಧ್ಯಾನ ಸನ್ನದ್ಧಪುಲಕೋದ್ಗಮಂ || ೯ ||

ಸ್ಮಯಮಾನ ಮುಖಾಂಭೋಜಂ ದಯಮಾನದೃಗಂಚಲಂ |  
ಮಯಿ ಪ್ರಸಾದಪ್ರವಣಂ ಮಧುರೋದಾರಭಾಷಣಂ || ೧೦ ||

ಆತ್ಮಲಾಭಾತ್ಪರಂ ಕಿಂಚಿದನ್ಯನ್ನಾಸ್ತೀತಿ ನಿಶ್ಚಯಾತ್ |  
ಅಂಗೀಕರ್ತುಮಿವ ಪ್ರಾಪ್ತಮಕಿಂಚನಮಿಮಂ ಜನಂ || ೧೧ ||

ಭವಂತಮೇವ ನೀರಂಧ್ರಂ ಪಶ್ಯನ್ನಶ್ಯೇನ ಚೇತಸಾ |  
ಮುನೇ! ವರವರ! ಸ್ವಾಮಿನ್! ಮುಹುಸ್ವಾಮೇವ ಕೀರ್ತಯಾ || ೧೨ ||

ತ್ವದನ್ಯವಿಷಯಸ್ಪರ್ಶವಿಮುಖೈರಖಿಲೇಂದ್ರಿಯೈಃ |  
ಭವೇಯಂ ಭವದುಃಖಾನಾಮಸಹ್ಯಾನಾಮನಾಸ್ಪದಂ || ೧೩ ||

ಪರೇದ್ಯುಃ ಪಶ್ಚಿಮೇ ಯಾಮೇ ಯಾಮಿನ್ಯಾಸ್ಸಮುಪಸ್ಥಿತೇ |  
ಪ್ರಬುದ್ಧೈಶರಣಂ ಗತ್ವಾ ಪರಾಂ ಗುರುಪರಂಪರಾಂ || ೧೪ ||

ಧ್ಯಾತ್ವಾ ರಹಸ್ಯತ್ರಿತಯಂ ತತ್ತ್ವಯಾಥಾತ್ಮ್ಯದರ್ಪಣಂ |  
ಪರವ್ಯೂಹಾದಿಕಾರ್ ಪತ್ಯುಃ ಪ್ರಕಾರಾರ್ ಪ್ರಣಿಧಾಯ ಚ || ೧೫ ||

ತತಃ ಪ್ರತ್ಯುಷಸಿ ಸ್ನಾತ್ವಾ ಕೃತ್ವಾ ಪೌರ್ವಾಹ್ನಿಕೀಃ ಕ್ರಿಯಾಃ |  
ಯತೀಂದ್ರಚರಣದ್ವಂದ್ವಪ್ರವಣೇನೈವ ಚೇತಸಾ || ೧೬ ||

ಅಥ ರಂಗನಿಧಿಂ ಸಮ್ಯಗಭಿಗಮ್ಯ ನಿಜಂ ಪ್ರಭುಂ |  
ಶ್ರೀನಿಧಾನಂ ಶನೈಸ್ತಸ್ಯ ಶೋಧಯಿತ್ವಾ ಪದದ್ವಯಂ || ೧೭ ||

ತತಸ್ತತ್ಸನ್ನಿಧಿಸ್ತಂಭಮೂಲಭೂತಲಭೂಷಣಂ |  
ಪ್ರಾಜ್ಞುಖಿಂ ಸುಖಿಮಾಸೀನಂ ಪ್ರಸಾದಮಧುರಸ್ಮಿತಂ || ೧೮ ||

ಭೃತ್ಯೈಃ ಪ್ರಿಯಹಿತೈಕಾಗ್ರೈಃ ಪ್ರಮಪೂರ್ವಮುಪಾಸಿತಂ |  
ತತ್ಪ್ರಾರ್ಥನಾನುಸಾರೇಣ ಸಂಸ್ಕಾರಾರ್ ಸಂವಿಧಾಯ ಮೇ || ೧೯ ||

ಅನುಕಂಪಾಪರೀವಾಹೈರಭಿಷೇಚನಪೂರ್ವಕಂ |

ದಿವ್ಯಂ ಪದದ್ವಯಂ ದತ್ತ್ವಾ ದೀರ್ಘಂ ಪ್ರಣಮತೋ ಮಮ || ೨೦ ||

ಸಾಕ್ಷಾತ್ಕಲ್ಮಲಕ್ಷ್ಯತ್ವಪ್ರತಿಪತ್ತಿಪವಿತ್ತಿತಂ |

ಮಂತ್ರರತ್ನಂ ಪ್ರಯಚ್ಛಂತಂ ವಂದೇ ವರವರಂ ಮುನಿಂ || ೨೧ ||

ತತಸ್ಸಾಧ್ಯಂ ವಿನಿರ್ಗತ್ಯ ಭೃತ್ಯೈರ್ನಿತ್ಯಾನಪಾಯಿಭಿಃ |

ಶ್ರೀರಂಗಮಂಗಲಂ ದ್ರಷ್ಟುಂ ಪುರುಷಂ ಭುಜಗೇಶಯಂ || ೨೨ ||

ಮಹತಿ ಶ್ರೀಮತಿ ದ್ವಾರೇ ಗೋಪುರಂ ಚತುರಾನನಂ |

ಪ್ರಣಿಪತ್ಯ ಶನೈರಂತಃ ಪ್ರವಿಶಂತಂ ಭಜಾಮಿ ತಂ || ೨೩ ||

ದೇವೀ ಗೋದಾ ಯತಿಪತಿಶರದ್ವೇಷಿಣೌ ರಂಗಶೃಂಗಂ

ಸೇನಾನಾಥೋ ವಿಹಗವೃಷಭಶ್ ಶ್ರೀನಿಧಿಸ್ಸಿಂಧುಕನ್ಯಾ |

ಭೂಮಾನಿಲಾಗುರುಜನವೃತಃ ಪೂರುಷಶ್ಚೇತ್ಯಮೀಷಾಮಗ್ರೇ

ನಿತ್ಯಂ ವರವರಮುನೇರಂಘ್ರಿಯುಗ್ಮಂ ಪ್ರಪದ್ಯೇ || ೨೪ ||

ಮಂಗಳಾಶಾಸನಂ ಕೃತ್ವಾ ತತ್ರತತ್ರ ಯಥೋಚಿತಂ |

ಧಾಮ್ನಸ್ತಸ್ಮಾದ್ವಿನಿಷ್ಯಮ್ಯ ಪ್ರವಿಶ್ಯ ಸ್ವಂ ನಿಕೇತನಂ || ೨೫ ||

ಅಥ ಶ್ರೀಶೈಲನಾಥಾರ್ಯನಾಮ್ನಿ ಶ್ರೀಮತಿ ಮಂಡಪೇ |

ತದಂಘ್ರಿಪಂಕಜದ್ವಂದ್ವಚ್ಛಾ ಯಾಮಧ್ಯನಿವಾಸಿನಾಂ || ೨೬ ||

ತತ್ತ್ವಂ ದಿವ್ಯಪ್ರಬಂಧಾನಾಂ ಸಾರಂ ಸಂಸಾರವೈರಿಣಾಂ |

ಸರಸಂ ಸರಹಸ್ಯಾನಾಂ ವ್ಯಾಚಕ್ಷಾಣಂ ನಮಾಮಿ ತಂ || ೨೭ ||

ತತಃ ಸ್ವಚರಣಾಂಭೋಜಸ್ಪರ್ಶಸಂಪನ್ನಸೌರಭೈಃ |

ಪಾವನೈರರ್ಥಿನಸ್ತೀರ್ಥೈರ್ಭಾವಯಂತಂ ಭಜಾಮಿ ತಂ || ೨೮ ||

ಆರಾಧ್ಯ ಶ್ರೀನಿಧಿಂ ಪಶ್ಚಾದನುಯಾಗಂ ವಿಧಾಯ ಚ |

ಪ್ರಸಾದಪಾತ್ರಂ ಮಾಂ ಕೃತ್ವಾ ಪಶ್ಯಂತಂ ಭಾವಯಾಮಿ ತಂ || ೨೯ ||

ತತಶ್ಚೇತಸ್ಸಮಾಧಾಯ ಪುರುಷೇ ಪುಷ್ಕರೇಕ್ಷಣೇ |  
ಉತ್ತಂಸಿತಕರದ್ವಂದ್ವಮುಪವಿಷ್ಟಮುಪಹ್ವರೇ || ೩೦ ||

ಅಬ್ಜಾಸನಸ್ಥಮವದಾತಸುಜಾತಮೂರ್ತಿಂ  
ಆಮೀಲಿತಾಕ್ಷಮನುಸಂಹಿತಮಂತ್ರರತ್ನಂ |  
ಆನಮ್ರವೌಳಿಭಿರುಪಾಸಿತಮಂತರಂಗೈಃ  
ನಿತ್ಯಂ ಮುನಿಂ ವರವರಂ ನಿಭೃತೋ ಭಜಾಮಿ || ೩೧ ||

ತತಶ್ಚುಭಾಶ್ರಯೇ ತಸ್ಮಿನ್ನಿಮಗ್ನಂ ನಿಭೃತಂ ಮನಃ |  
ಯತೀಂದ್ರಪ್ರವಣಂ ಕರ್ತುಂ ಯತಮಾನಂ ನಮಾಮಿ ತಂ || ೩೨ ||

|| ಇತಿ ಪೂರ್ವದಿನಚರ್ಯಾ ಸಮಾಪ್ತಾ ||